

## DECIJONI TA' IMPLIMENTAZZJONI TAL-KUMMISSJONI (UE) 2016/1362

### tad-9 ta' Awwissu 2016

**dwar ir-rikonoxximent tar-“Roundtable on Sustainable Biomaterials EU RED” ghall-wiri tal-konformità mal-kriterji tas-sostenibbiltà tad-Direttivi 98/70/KE u 2009/28/KE tal-Parlament Ewropew u tal-Kunsill**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 98/70/KE tal-Parlament Ewropew u tal-Kunsill tat-13 ta' Ottubru 1998 dwar il-kwalità tal-karburanti tal-petrol u tad-dizil, u li temenda d-Direttiva tal-Kunsill 93/12/KEE<sup>(1)</sup>, u b'mod partikolari t-tieni subparagraphu tal-Artikolu 7c(4) tagħha,

Wara li kkunsidrat id-Direttiva 2009/28/KE tal-Parlament Ewropew u tal-Kunsill tat-23 ta' April 2009 dwar il-promozzjoni tal-użu tal-enerġija minn sorsi rinnovabbi u li temenda u sussegwentement thassar id-Direttivi 2001/77/KE u 2003/30/KE<sup>(2)</sup>, u b'mod partikolari t-tieni subparagraphu tal-Artikolu 18(4) tagħha,

Billi:

- (1) L-Artikoli 7b u 7c u tal-Anness IV tad-Direttiva 98/70/KE u l-Artikoli 17 u 18 u l-Anness V tad-Direttiva 2009/28/KE jistipulaw kriterji simili għas-sostenibbiltà tal-bijofjuwils u tal-bijolikwidi, u proċeduri simili għall-verifika tal-konformità ma' dawk il-kriterji.
- (2) Meta l-bijofjuwils u l-bijolikwidi jkunu jridu jitqiesu għall-finijiet imsemmija fl-Artikolu 17(1)(a), (b) u (c) tad-Direttiva 2009/28/KE, l-Istati Membri għandhom jirrikjedu li l-operaturi ekonomiċi juru l-konformità tal-bijofjuwils u tal-bijolikwidi mal-kriterji tas-sostenibbiltà stabbiliti fl-Artikolu 17(2) sa (5) tad-Direttiva 2009/28/KE.
- (3) Il-Kummissjoni tista' tiddeċiedi li l-iskemi volontarji nazzjonali jew internazzjonali li jistabbilixxu l-istandardi għall-produzzjoni tal-prodotti tal-bijomassa sihom dejta preċiża għall-iskopijiet tal-Artikolu 17(2) tad-Direttiva 2009/28/KE, u/jew juru li l-konsenji tal-bijofjuwils jew tal-bijolikwidi jikkonformaw mal-kriterji tas-sostenibbiltà stipulati fl-Artikolu 17(3), (4) u (5), u/jew li ebda materjal ma ġie modifikat jew imwarrab intenzjonalment sabiex il-konsenja jew parti minnha tkun tista' taqa' taht l-Anness IX. Meta operatur ekonomiku jagħti provi jew jipprovd iż-żejja deċċiżjoni tar-rikonoxximent, Stat Membru ma jistax jitlob lill-fornitur jipprovd aktar evidenza ta' konformità mal-kriterji tas-sostenibbiltà.
- (4) It-talba biex ikun rikonoxxut li r-“Roundtable on Sustainable Biomaterials EU RED” ibbażata f'7-9 Chemin de Balexert 1219 Chatelaine, l-Iż-żorr, turi li l-konsenji tal-bijofjuwils jikkonformaw mal-kriterji tas-sostenibbiltà stabbiliti fid-Direttiva 98/70/KE u fid-Direttiva 2009/28/KE, tressaq l-ewwel lill-Kummissjoni fis-27 ta' Gunju 2016. L-iskema tkopri firxa wiesħha ta' materji primi inkluż skart u residwi u l-katina kollha tal-kustodja. Id-dokumenti tal-iskema rikonoxxuta għandhom ikunu disponibbi fil-pjattaforma tat-trasparenza stabbilita skont id-Direttiva 2009/28/KE.
- (5) Il-valutazzjoni tar-“Roundtable on Sustainable Biomaterials EU RED” sabet li din tkopri kif jixraq il-kriterji tas-sostenibbiltà tad-Direttiva 98/70/KE u tad-Direttiva 2009/28/KE, u tapplika wkoll metodologija ta' bilanċ tal-massa konformi mar-rekwiziti tal-Artikolu 7c(1) tad-Direttiva 98/70/KE u l-Artikolu 18(1) tad-Direttiva 2009/28/KE.
- (6) L-evalwazzjoni tar-“Roundtable on Sustainable Biomaterials EU RED” sabet li din tissodisfa l-istandardi xierqa tal-affidabbiltà, tat-trasparenza u tal-awditjar indipendenti u li hija wkoll konformi mar-rekwiziti metodoloġici tal-Anness IV tad-Direttiva 98/70/KE u tal-Anness V tad-Direttiva 2009/28/KE.
- (7) Il-miżuri previsti f'din id-Deciżjoni huma skont l-opinjoni tal-Kumitat dwar is-Sostenibbiltà tal-Bijofjuwils u tal-Bijolikwidi,

<sup>(1)</sup> ĠUL 350, 28.12.1998, p. 58.

<sup>(2)</sup> ĠUL 140, 5.6.2009, p. 16.

ADOTTAT DIN ID-DECIJONI:

### Artikolu 1

Ir-“Roundtable on Sustainable Biomaterials EU RED” (minn hawn ‘il quddiem, “l-iskema”) li fis-27 ta’ Ĝunju 2016 tressqet lill-Kummissjoni għar-rikonoxximent, turi li l-konsenji tal-bijofjuwils u tal-bijolikwidi prodotti skont l-istandardi ghall-produzzjoni tal-bijofjuwils u tal-bijolikwidi stabbiliti fl-iskema jikkonformaw mal-kriterji tas-sostenibbiltà kif stabbiliti fl-Artikolu 7b(3), (4) u (5) tad-Direttiva 98/70/KE u fl-Artikolu 17(3), (4) u (5) tad-Direttiva 2009/28/KE.

L-iskema fiha wkoll dejta preċiżha għall-finijiet tal-Artikolu 17(2) tad-Direttiva 2009/28/KE u tal-Artikolu 7b(2) tad-Direttiva 98/70/KE.

### Artikolu 2

Id-Deciżjoni hija valida għal perjodu ta’ ġames snin wara li tidhol fis-sehh. Jekk il-kontenut ta’ din id-Deciżjoni, kif imressqa lill-Kummissjoni għar-rikonoxxiżżeen fis-27 ta’ Ĝunju 2016, jinbidel b’tali mod li jaffettwa l-baži ta’ din id-Deciżjoni, dan it-tibdil għandu jiġi nnotifikat lill-Kummissjoni minnufi. Il-Kummissjoni għandha tivvaluta t-tibdil innotifikat biex tistabbilixxi jekk l-iskema tkunx għadha qed tkopri kif jixraq il-kriterji ta’ sostenibbiltà li għalihom qjet rikonoxxuta.

### Artikolu 3

Il-Kummissjoni tista’ tiddeċċiedi li tirrevoka din id-Deciżjoni, fost l-oħrajn, fiċ-ċirkostanzi li ġejjin:

- (a) jekk ikun intwera biċ-ċar li l-iskema ma tkunx implimentat elementi meqjusa bhala deċiżivi għal din id-Deciżjoni u jekk ikun twettaq ksur serju u strutturali ta’ dawk l-elementi;
- (b) jekk l-iskema ma tibgħatx rapporti annwali lill-Kummissjoni kif previst fl-Artikolu 7c(6) tad-Direttiva 98/70/KE u fl-Artikolu 18(6) tad-Direttiva 2009/28/KE;
- (c) jekk l-iskema ma timplimentax l-istandardi tal-awditjar indipendenti spċificati fl-atti ta’ l-implimentazzjoni msemmija fit-tielet subparagrafu tal-Artikolu 7c(5) tad-Direttiva 98/70/KE u fit-tielet subparagrafu tal-Artikolu 18(5) tad-Direttiva 2009/28/KE jew ma twettaqx titjib lill-elementi l-oħrajn tal-iskema meqjusa bhala deċiżivi għall-issuktar tar-rikonoxxiżżeen.

### Artikolu 4

Din id-Deciżjoni għandha tidhol fis-sehh l-ghada tal-jum tal-pubblikkazzjoni tagħha f’Il-Ġurnal Uffiċjali tal-Unjoni Ewropea.

Magħmul fi Brussell, id-9 ta’ Awwissu 2016.

*Għall-Kummissjoni  
Il-President  
Jean-Claude JUNCKER*